


जालोर में राज्यपाल का दौरा, कथावाचक के समर्थकों व पुलिस के बीच झड़प



जालोर में महिलाओं ने कथावाचक को अनुमति दिलाने की मांग लेकर रास्ता जाम किया। फोटो-राष्ट्रदूत

जालोर, (कासं)। जालोर जिला मुख्यालय पर गुरुवार को राज्यपाल के जालोर दौरे पर कथावाचक अभयदास को अनुमति दिलाने की मांग को लेकर महिलाओं की भीड़ दिनभर पुलिस से जुझती रही। महिलाएं उग्र हो गईं तथा पुलिस के बैरक हटाकर राज्यपाल से मिलने जाने की कोशिश करने लगीं। पुलिस ने महिलाओं को उग्र कर रहे लोगों को भगाना पड़ा। विधायक व मुख्य सचेतक जोगेश्वर गर्ग के खिलाफ भी महिलाओं ने नारेबाजी कर रोष जताया। जालोर में कथावाचक की बुलाने की महिलाओं की ज़िद ने पुलिस व प्रशासन को भी परेशान कर रखा है। वहीं जालोर शहर की शांतिपूर्ण माहौल भी प्रभावित हो रहा है। वहीं महिलाएं कथावाचक को अनुमति देने की मांग को लेकर कलैक्ट्रेट पर डटी रही। जालोर में राज्यपाल के दौरे के दौरान सुबह से ही कथावाचक के

समर्थन में महिलाओं की भीड़ एकत्रित होने लगी। वहीं पुलिस ने राज्यपाल के प्रोटोकॉल के चलते जगह – जगह पुलिस जाब्ता तैनात किया गया।कचहरी के पास पुलिस द्वारा बैरक लगाकर महिलाओं को कलैक्ट्रेट जाने से रोका गया। राज्यपाल के आने से पूर्व ही महिलाएं भी अनुमति की मांग को लेकर पुलिस से भिड़ती नजर आईं। पुलिस जाब्ता भी राज्यपाल के दौरे के चलते महिलाओं को कलैक्ट्रेट की तरफ जाने से रोकने के लिए हर तरह के प्रयास करती नजर आईं।राज्यपाल केनिर्धारित समय पर कलैक्ट्रेट पहुंचे तथा अधिकारियों की बैठक लेकर शाम करीब साढ़े चार बजे जयपुर के लिए रवाना हुए। इस दौरान आक्रोशित महिलाओं ने रोड़ पर टायर जलाकर जाम लगाकर रोष जताया। दिनभर महिलाओं के कलैक्ट्रेट जाने मार्ग पर एकत्रित होने से रास्ते पर जाम लगा रहा

तथा वाहनों को राजेन्द्र नगर से वाहनों को डायवर्ड किया गया। महिलाओं में कथावाचक को अनुमति दिलाने की मांग को लेकर आक्रोश देखा गया। वहीं महिलाओं के साथ आये लोगो द्वारा महिलाओ को आगे बढने के लिए उकसाने पर पुलिस को लोगो को भगाना पडा।वही महिलाओ को पुलिस दिनभर अनुमति को लेकर प्रशासनिक प्रक्रिया की बात करते हुए समझाते नजर आईं, लेकिन महिलाएं कथावाचक को अनुमति देने की जिद पर अड़ी रही। राज्यपाल के जाने के बाद महिलाएं कलैक्ट्रेट गेट के समक्ष एकत्रित हो गईं। वहीं अनुमति मिलने की आश लगाये कलैक्ट्रेट गेट के समक्ष समाचार लिखे जाने तक बैठी हुई है। लेकिन कथावाचक को अनुमति की मांग को लेकर महिलाओं द्वारा गत कुछ दिन से आंदोलनरत होने से जनजीवन प्रभावित नजर आ रहा है। वहीं पुलिस व प्रशासन



जालोर के सिरे मंदिर धाम पर गंगानाथ महाराज से मुख्य सचेतक जोगेश्वर गर्ग ने आशीर्वाद लिया। फोटो-राष्ट्रदूत

के लिए भी चुनौती का सवाल बना हुआ है। पुलिस व प्रशासन संयमित तरीके से मामले को सुलझाने का प्रयास कर रही है, लेकिन जालोर में कथावाचक को अनुमति देने को लेकर मामला गर्माया हुआ है। महिलाएं कलैक्ट्रेट पर कथावाचक को अनुमति देने की मांग को लेकर घरने पर बैठी रही।

थानाधिकारी अरविन्द कुमार राजपुरोहित ने बताया कि राज्यपाल के दौरे को लेकर महिलाएं काफी संख्या में एकत्रित होने पर पुलिस ने समझाईश करने का प्रयास किया। वहीं पुलिस द्वारा किसी प्रकार से बल प्रयोग नहीं किया। वहीं महिलाओं को बैरक से रोकने पर उन्होंने पुलिस कर्मियों पर पानी की बोतल व हल्के पत्थर भी फेंके। महिलाएं रोड़ जाम लगाकर बैठी रही। पुलिस ने संयम बरतते हुए महिलाओ

को समझाने का प्रयास किया।

जोगेश्वर गर्ग के खिलाफ रोष जताया

जालोर में विगत कई दिनों से कथावाचक को लेकर जालोर में गर्माया हुआ है। वहीं जालोर विधायक व मुख्य सचेतक जोगेश्वर गर्ग गुरुवार को जालोर पहुंचे तथा जालोर भी राज्यपाल के दौरे के चलते आना हुआ। जबकि गत कई दिनों से कथावाचक को लेकर चल रहे विवाद के चलते जालोर विधायक ने गुरुवार को विधायक गर्ग जालोर पहुंचने के बाद सीधे सिरे मंदिर धाम पहुंचे तथा वहां महादेव मंदिर व ब्रह्मलीन पीर शांतिनाथ महाराज की

समाधी के दर्शन कर पीर गंगानाथ महाराज से आशीर्वाद लिया। इसके बाद वह राज्यपाल की बैठक में कलैक्ट्रेट पहुंचे। वहीं कलैक्ट्रेट पर कथावाचक को अनुमति दिलाने को लेकर मांग को लेकर एकत्रित महिलाओं ने विधायक व मुख्य सचेतक जोगेश्वर गर्ग के खिलाफ जमकर नारेबाजी कर विरोध जताया।

महिलाओं ने कहा कि विधायक ही कथावाचक को जालोर लाये थे। लेकिन उन्हें जालोर से तखतगढ़ रवाना कर दिया। विधायक ने एक बार भी जालोर आकर समर्थन नहीं किया। महिलाएं तो यह भी कहती नजर आई कि यदि कथावाचक को अनुमति नहीं दी गई तो कलश यात्रा में विधायक द्वारा दी गई सामग्री साड़ी व कलश वापस उन्हें लौटा देगी।

प्रतिभाओं का सम्मान किया

जालोर, (कासं)। भारत विकास परिषद् जालोर की ओर से शहर के सिरे मंदिर रोड स्थित विद्या भारती उच्च माध्यमिक विद्यालय (एक निजी विद्यालय) में गुरुवार को परिषद् के संस्कार प्रकल्प के तहत गुरु वंदन छात्र अभिनंदन कार्यक्रम का आयोजन परिषद् के पूर्व प्रंतीय उपाध्यक्ष पदमराम चौधरी, शाखा अध्यक्ष राजेंद्र भूतडा विद्यालय के प्रबन्धक के एन भाटी व गुरु वंदन छात्र अभिनंदन कार्यक्रम के प्रभारी पं. पवन दाधिच की मौजूदगी में संभ्र हुआ।

सर्वप्रथम विद्यालय की ओर से प्रबन्धक निदेशक के एन भाटी ने स्वागत उद्घोषण देते हुए सभी परिषद् पदाधिकारियों का माल्यार्पण करवाकर विद्यालय परिवार की ओर से स्वागत किया। इस अवसर पर मुख्य वक्ता के रूप में पूर्व प्रंतीय उपाध्यक्ष पदमराम चौधरी ने इस कार्यक्रम के उद्देश्यों पर प्रकाश डालते हुए बताया कि गुरु हमें जीवन में नई राह दिखाते हैं। (जीवन जीने की कला सिखाते हैं। उन्होंने द्रोणाचार्य व एकलव्य की कहानी का उदाहरण देते हुए बालकों को अपने गुरु के प्रति अटूट श्रद्धा रखने की बात कही।

उन्होंने विद्यार्थियों को अपने कार्य के प्रति पूर्ण प्रतिबद्ध रहकर अपने निर्धारित लक्ष्य का पीछा करने हेतु कई प्रेरक प्रसंग सुनाये।

एन.एस.यू.आई. ने हस्ताक्षर अभियान चलाया



जालोर में एन.एस.यू.आई. कार्यकर्ताओं ने छात्रसंघ चुनाव को लेकर हस्ताक्षर अभियान चलाया। फोटो-राष्ट्रदूत

जालोर, (कासं)। जालोर में छात्र संघ चुनाव बहाली को लेकर भारतीय राष्ट्रीय छात्र संगठन एनएसयूआई जालोर के जिलाध्यक्ष गजे सिंह वेडिया के नेतृत्व में छात्र संघ चुनाव बहाल करने को लेकर हस्ताक्षर अभियान वीर वीरमदेव राजकीय स्नातकोत्तर महाविद्यालय जालोर में चलाया गया। जिसमें छात्र छात्राओं और जिले

बडी संख्या में कार्यकर्ताओं ने बड़ चढकर भाग लिया।

साथ ही अखिल भारतीय विद्यार्थी परिषद की सदस्यता छोडकर एनएसयूआई में छात्र शामिल हुए। जिसमें जयपाल सिंह सोलंकी, खीम सिंह राठौड, प्रवीण मेघवाल व एनएसयूआई जालोर के जिलाध्यक्ष गजे सिंह वेडिया ने एनएसयूआई का दुपट्टा

पहनाकर संगठन में स्वागत किया। इस मौके पर प्रवीण लुङकड, एडवोकेट हेमन्त देवासी, भीपाल सिंह, तनु राजपुरोहित, सायना कुमारी, अम्बाराम मीना, विक्रम मंडेला, अर्जुन सिंह, नारायण कुमार, मोहन सिंह, ललित तिलोडा, जैकस खान, रमेश मेघवाल, सादिक, इंद्र प्रजापत सहित कई छात्र-छात्राएं उपस्थित थे।

मुख्यमंत्री के रामदेवरा दौरे को लेकर भाजपा कार्यकर्ताओं में उत्साह

रामदेवरा/पोकरण, (निंस्)। 31 जुलाई को रामदेवरा में आयोजित होने वाले नेत्र कुंभ उद्घाटन समारोह एवं राजस्थान के मुख्यमंत्री माननीय श्री भजनलाल शर्मा के आम्रमन को लेकर भारतीय जनता पार्टी के कार्यकर्ताओं में जबरदस्त उत्साह देखा जा रहा है। इस अवसर पर भारी संख्या में भाजपा कार्यकर्ताओं की भागीदारी सुनिश्चित करने के लिए तैयारियां जोरों पर की जा रही हैं।

इस संबंध में भारतीय जनता पार्टी पोकरण विधानसभा क्षेत्र की एक महत्वपूर्ण बैठक विधायक जनसंपर्क कार्यालय, फलसूंड रोड, पोकरण में आयोजित की गई। बैठक की अध्यक्षता प्रधानमंत्री प्रभारी मदन सिंह राजमथाई ने की। बैठक में उन्होंने निर्देश दिए कि प्रत्येक मण्डल से कम से कम 600 कार्यकर्ता समारोह में भाग लें।

इसके लिए मण्डल संयोजक, सह-संयोजक, बुध प्रभारी, पंचायत प्रभारी तथा वाई प्रभारी की नियुक्तियां कर कार्यकर्ताओं की अधिकतर भागीदारी सुनिश्चित की जाए। सभी मण्डल अध्यक्षों को योजनाबद्ध ढंग से कार्य करने के निर्देश दिए गए हैं। प्रभारी

मदन सिंह राजमथाई, सह प्रभारी संतोष पालीवाल, नगरपालिका अध्यक्ष मनीष पुरोहित, जिला उपाध्यक्ष नारायण सिंह तंवर (रामदेवरा), विधायक निजी सहायक गुलाब सिंह सांकडा, मण्डल अध्यक्ष भंवर सिंह सादा, हजारी कुमावत, राजेंद्र सिंह भाटी, देवेंद्र पालीवाल, तुलुछ सिंह देवडा, भरत रतनु, महारमौ प्रृथ्वी सिंह, रत्न सिंह जोधा, मेघ सिंह, संगीदान, खेताराम मेघवाल, प्रताप सिंह, नारायणराम, झुझार सिंह, रमेश टावरी, नखताराम ओड, अर्जुनलाल, उम्रव पुनिया, ज्ञान सिंह लोहारकी, श्रमदेराम, छगन माली, भंवर सिंह मंडला, कुलदीप सिंह जोधा, भंवर बारूपाल, राम सिंह, व्यापार मंडल अध्यक्ष राजेश व्यास, सरपंच नीमीचंद सोनी, धर्मवीर, पार्षद बाशिद, दीपक हलोलत, पदमसिंह सनावडा सहित अनेक कार्यकर्ता एवं पदाधिकारी उपस्थित रहे। कार्यक्रम का संचालन नगर मण्डल अध्यक्ष जितेंद्र माली द्वारा किया गया।

उन्होंने बताया कि क्षेत्र के कार्यकर्ता इस आयोजन को ऐतिहासिक बनाने को लेकर पूरी निष्ठा और ऊर्जा से जुटे हुए हैं।

शिक्षक को मूल स्थान पर भेजने के आदेश

जोधपुर, (कासं)। राजस्थान उच्च न्यायालय ने एक शिक्षक को आवासीय स्कूल से कार्यमुक्त कर मूल स्थान भेजने के निर्देश दिए हैं।

देवनारायण राजकीय आवासीय विद्यालय में कार्यरत शिक्षक नरेश कुमार ने अधिवक्ता गुलाब सिंह नरुका के जरिए हाईकोर्ट में याचिका दायर की थी। न्यायालय में याचिकाकर्ता की ओर से अधिवक्ता गुलाब सिंह ने बताया कि याचिकाकर्ता ने देवनारायण आवासीय विद्यालय में परिपत्र के अनुसार एक वर्ष अवधि पूर्ण करने के उपरान्त विभाग में प्रार्थना दी कि उसे अपने मूल स्थान पर भेजा जाए। याचिकाकर्ता द्वारा लगभग अठारह माह बीत जाने के बावजूद विभाग ने कार्यमुक्त नहीं किया। नियमों के विपरीत प्रार्थी को कार्यमुक्त नहीं करने से हितों व अधिकारों का हनन हुआ है। न्यायालय ने प्रतिवादियों से पूछा कि उपरोक्त आदेश के अवलोकन से ही पता चलता है कि याचिकाकर्ता को केवल एक वर्ष की अवधि के लिए प्रतिनियुक्ति पर भेजा था। न्यायालय ने प्रतिवादियों को निर्देश दिया कि वे याचिकाकर्ता की सेवाएं वर्तमान आदेश की प्रमाणित प्रति प्राप्त होने की तिथि से चार सप्ताह की अवधि के भीतर उसके मूल स्थान वापस भेजे।

वर्षा जल संरक्षण, पौधारोपण व बच्चों का सर्वांगीण विकास करो : हरिभाऊ बागडे

जालोर, (नि.सं.)। राजस्थान के राज्यपाल हरिभाऊ बागडे की अध्यक्षता में गुरुवार को कलेक्ट्रेट सभागार में जिला स्तरीय अधिकारियों की विभागवार समीक्षा बैठक संपन्न हुई। बैठक में राजस्थान के राज्यपाल हरिभाऊ बागडे ने शिक्षा विभाग के अधिकारियों को नवीन शिक्षा नीति के अनुसार शिक्षण करवाये जाने तथा किताबी ज्ञान के साथ-साथ नवीन शोधपरक जानकारीयां बच्चों के साथ साझा करने की बात कही। जिससे बच्चों का सर्वांगीण विकास हो साथ ही उनकी बौद्धिक व विश्लेषण करने की क्षमता बढ़ सकें। उन्होंने जिले में संचालित राजकीय स्कूलों व उनमें अत्यन्तर छात्र-छात्राओं की संख्या, मिड-डे-मील योजना की जानकारी लेते हुए छात्र-छात्राओं को मिड-डे-मील योजना के माध्यम से गुणवत्तापूर्ण पोषण प्रदान किये जाने की बात कही। राज्यपाल हरिभाऊ बागडे ने जिले में टी.बी.मुक्त ग्राम पंचायत अभियान के तहत क्षय रोगियों की संख्या, उनकी स्क्रीनिंग व निक्षय मित्र के माध्यम से उन्हें पोषण किट वितरण करने की प्रगति के बारे में जानकारी ली तथा चिकित्सा विभाग की टी.बी. मुक्ति की दिशा में प्रभावी मॉनिटरिंग करने के निर्देश दिए। बैठक में उन्होंने नमदा नहर परियोजना के तहत ई.आर., एफ.आर. व डी.आर. प्रोजेक्ट की समीक्षा की तथा जल जीवन मिशन के तहत एफएचटी



राज्यपाल हरिभाऊ बागडे ने जालोर के कलैक्ट्रेट सभागार में अधिकारियों की बैठक ली। फोटो-राष्ट्रदूत

केकेशन की गति बढ़ाते हुए पेयजल स्रोत निर्माण के कार्यों को समय पर पूर्ण करने की बात कही। उन्होंने कहा कि पेयजल समस्या समाधान की दिशा में जल जीवन मिशन बहुत ही महत्वपूर्ण योजना है। हर घर जल पहुंचाने के लिए अधिकारी इसकी प्रभावी मॉनिटरिंग सुनिश्चित करें। उन्होंने कहा कि जल संरक्षण संरचनाओं के निर्माण व भू-

जल स्तर सुधार से "हरियालो राजस्थान" की दिशा में प्रदेश अग्रसर हो सकेगा। उन्होंने वर्षा जल के सहेज कर रखने की बात कही जिसके फलस्वरूप जिले में पानी की समस्या से मुक्ति मिले। उन्होंने डिस्कोम की कुसुम योजना की प्रगति देखी तथा पंचायतीराज की स्वामित्व योजना में जारी किए गए पट्टों पर जानकारी लेते

हुए आवश्यक निर्देश दिए। उन्होंने पीएम आवास योजना व एमजीनरगा के तहत जिले में प्रगतिरत कार्यों व स्वीकृत कार्यों के बारे में चर्चा करते हुए नरगा में पौधारोपण, टांका निर्माण व जल संरक्षण के कार्यों को अधिक से अधिक करवाये जाने की बात कही। उन्होंने नगरीय निकायों व ग्रामों में स्वच्छता पर विशेष ध्यान देने की बात कही। उन्होंने

स्वच्छ भारत मिशन की समीक्षा करते हुए घर-घर कचरा संग्रहण के माध्यम से एकत्रित किए गए कचरे के समुचित निस्तारण को लेकर निर्देशित किया।

राज्यपाल हरिभाऊ बागडे ने जिले में नशीली पदार्थों के अवैध कारोबार के विरुद्ध पुलिस द्वारा चलाए जा रहे अभियान एवं की गई कार्यवाही के बारे में जानकारी लेते हुए युवाओं में नशे की प्रवृति की रोकथाम के लिए जागरूकता अभियान चलाने तथा नशा मुक्ति कैम्प लगाकर नशे के आदी हो चुके लोगों को नशावृत्ति से मुक्ति दिलाने की बात कही। उन्होंने अवैध नशे के कारोबार में प्रवृत्त लोगों के विरुद्ध सख्त कार्यवाही किये जाने के निर्देश दिए।

बैठक में राजस्थान के मुख्य सचेतक जोगेश्वर गर्ग, आहोर विधायक छगनसिंह राजपुरोहित, सांचौर विधायक जीवाराम चौधरी, जिला कलक्टर डॉ. प्रदीप के. गावंडे, जिला पुलिस अधीक्षक जानचन्द्र यादव सहित विभागीय अधिकारी उपस्थित रहे।

अभिनन्दन किया

पुलिसकर्मियों द्वारा दिया गया गाई ऑफ ऑनर सर्फिट हाउस जालोर पहुंचने पर राज्यपाल हरिभाऊ बागडे को पुलिस के जवानों ने गाई ऑफ ऑनर दिया। सर्फिट हाउस में जनप्रतिनिधियों व स्थानीय नागरिकों ने राज्यपाल हरिभाऊ बागडे का माल्यार्पण व साफा पहनाकर अभिनंदन किया।